

उमस का कहर : सोमवार से राहत की उम्मीद, बारिश के आसार

नवभारत न्यूज ग्वालियर, 18 जुलाई। शहर में भीषण गर्मी और उमस से बेहाल लोगों के लिए मौसम विभाग ने राहत भरी खबर दी है। अगले दो दिन आसमान में हल्के बादल छाए रहने के बाद, सोमवार से ग्वालियर में मध्यम बारिश होने की प्रबल संभावना है।

गर्मी और उमस ने किया बेहाल

वर्तमान में शहरवासी उमस भरी गर्मी से बुरी तरह परेशान हैं। स्थिति यह है कि कूलर और पंखे भी राहत देने में नाकाम साबित हो रहे हैं; कूलर से भी गर्मी हवा आने के कारण लोगों को चैन नहीं मिल पा रहा है। न्यूनतम तापमान: 28.8 डिग्री सेल्सियस (सामान्य से 1.9 डिग्री अधिक)। अधिकतम तापमान: 38.7 डिग्री सेल्सियस (सामान्य से 4 डिग्री अधिक)। आर्द्रता 66 प्रतिशत दर्ज की गई है।



जुलाई माह बीतने को है, मानसून की सुस्त चाल और तिहरा पर असर

जुलाई का आधा महीना बीत चुका है, लेकिन अब तक मात्र 119 मिमी बारिश ही दर्ज की गई है, जबकि सामान्य तौर पर यह आंकड़ा 300 मिमी के पार हो जाता है। बारिश की कमी को सीधा असर जल स्रोतों पर पड़ा है। तिहरा जलाशय का जल स्तर वित्ताजनक स्थिति में है और वहीं अब मात्र 40 से 43 दिनों का पानी ही शेष बचा है। मौसम वैज्ञानिक के अनुसार, वर्तमान में ग्वालियर के ऊपर से 'टर्फ लाइन' गुजर रही है, जो बारिश के लिए अनुकूल है। हालाँकि, बंगाल की खाड़ी से आने वाले बादल फिलहाल प्रयोगराज और पहाड़ी क्षेत्रों की ओर रुख कर रहे हैं, इसलिए ग्वालियर में अगले दो दिन बारिश की संभावना कम है, लेकिन सोमवार से मौसम का मिजाज बदलने और मध्यम बारिश होने के पूरे आसार हैं।

एफपीएआई ग्वालियर शाखा की वार्षिक साधारण सभा एवं चुनाव में शशि सिंह बिसेन पुनः चेयरपर्सन निर्वाचित

नवभारत न्यूज ग्वालियर, 18 जुलाई। फैमिली प्लानिंग एसोसिएशन ऑफ इंडिया ग्वालियर शाखा की वार्षिक साधारण सभा एवं चुनाव हुए। चुनाव में श्रीमती शशि सिंह बिसेन को पुनः चेयरपर्सन (अध्यक्ष) निर्वाचित किया गया। वहीं डॉ. डी.एस. चंदेल को वाइस चेयरपर्सन तथा श्रीमती कृति सिंह को फाइनैंस एडवाइजर चुना गया। कार्यक्रम का शुभारंभ चेयरपर्सन श्रीमती शशि सिंह बिसेन द्वारा वार्षिक प्रतिवेदन प्रस्तुत करने के साथ हुआ। उन्होंने गत वर्ष में संस्था एवं शुभकामनाएं दीं। इस अवसर पर चेयरपर्सन विभिन्न परियोजनाओं, उपलब्धियों एवं जनकल्याणकारी गतिविधियों की



जानकारी देते हुए आगामी योजनाओं की रूपरेखा प्रस्तुत की। कार्यक्रम की मुख्य अतिथि डॉ. रोजा ओल्थाई, नेशनल वाइस प्रेसिडेंट, एफपीएआई इंडिया रहें। संस्था की जनरल मैनेजर श्रीमती नीलम दीक्षित ने वर्षभर संचालित विभिन्न कार्यक्रमों एवं परियोजनाओं की

जानकारी दी।

इस अवसर पर मुख्य अतिथि डॉ. रोजा ओल्थाई ने चुनाव परिणामों की आधिकारिक घोषणा करते हुए नवनिर्वाचित पदाधिकारियों एवं कार्यक्रमिणी सदस्यों को निर्वाचन प्रमाण-पत्र प्रदान किए तथा उनके सफल

कार्यकाल के लिए शुभकामनाएं दीं। कार्यक्रम के सफल संचालन एवं आयोजन में प्रोग्राम ऑफिसर अक्षयेंद्र सिंह कुशवाहा की महत्वपूर्ण भूमिका रही।

कार्यकारिणी सदस्य: भूपेंद्र सिंह तोमर, सीमा शर्मा, डॉ. वीणा प्रधान, गौरव संतवाणी, आकृति परमार एवं अनन्या सिंह को कार्यकारिणी सदस्य चुना गया। को-ऑप्टेड सदस्य डॉ. मोनिका निगम एवं ईशान कुमार पैंत्रो को को-ऑप्टेड सदस्य मनोनीत किया गया।

इन सदस्यों का हुआ सम्मान : डॉ. रोजा ओल्थाई, डॉ. रीता मिश्रा, आकाश भटौरिया, कृति सिंह, श्याम श्रीवास्तव, डॉ. विनोद डोनेरिया (मलेरिया

अधिकारी), हिमांशु तिवारी, विक्रम वूलेन, डॉ. वीणा प्रधान, डॉ. मोनिका निगम, साधना, राजीव कोटारी, डॉ. राजेश शायक, सार्थक, डॉ. पूजा शर्मा, जसप्रीत कौर, गीता सूर्यवंशी, डॉ. अर्चना जैन एवं अनन्या सिंह सहित अन्य सदस्यों का सम्मान किया गया। अंत में नवनिर्वाचित वाइस चेयरपर्सन डॉ. डी.एस. चंदेल ने सभी अतिथियों, सदस्यों एवं उपस्थित जनों के प्रति आभार व्यक्त किया। कार्यक्रम को सफल बनाने में जी.आर. रमेश, आशीष सोनी, प्रज्ञा श्रीवास्तव, रानी नरवरिया, स्वाति तोमर, रंगेली तोमर, मुकेश माथुर सहित संस्था के सभी सदस्यों एवं सहयोगियों का योगदान रहा।



जेडी और डीईओ से मिला प्रतिनिधिमंडल

नवभारत न्यूज ग्वालियर, 18 जुलाई। प्रांतीय शिक्षक संघ का एक प्रतिनिधिमंडल कार्यकारी प्रदेश अध्यक्ष अरविन्द दीक्षित और महिला मोर्चा प्रदेश अध्यक्ष श्रीमती नीतू तोमर के नेतृत्व में संयुक्त संचालक ग्वालियर संभाग हरिओम चतुर्वेदी एवं नवागत जिला शिक्षा अधिकारी सुश्री स्वीटी मंगल से मिलने पहुंचा। प्रतिनिधिमंडल ने नवनियुक्त अधिकारियों को उनके नवीन दायित्वों के लिए पुष्पगुच्छ भेंट कर बधाई एवं शुभकामनाएं दीं। इस दौरान संघ के पदाधिकारियों ने शैक्षिक योजनाओं के प्रभावी क्रियान्वयन और क्षेत्र में शिक्षा की गुणवत्ता को और अधिक बेहतर बनाने के लिए शिक्षा विभाग को हरसंभव सहयोग देने का आश्वासन

दिया। साथ ही, प्रतिनिधिमंडल ने सहायक संचालक श्रीमती पुष्पा ढोडी से भी भेंट की। संघ ने उनके पूर्व में जिला शिक्षा अधिकारी के रूप में किए गए कार्यों और शिक्षकों के प्रति उनके सकारात्मक एवं सहयोगात्मक दृष्टिकोण के लिए उनका विशेष आभार व्यक्त किया। **प्रतिनिधिमंडल में ये रहे शामिल :** इस अवसर पर कार्यकारी जिला अध्यक्ष सोनू शर्मा, महिला मोर्चा जिला अध्यक्ष लक्ष्मी खिसानिया, रानी बड़गुजर, संधी मसौरिया, रेखा रानी, किरण देव वर्मा, किरण श्रीवास्तव, हेमन्ता माने, अंजु शर्मा, मंजु पांडेय, ऊषा बड़ौनिया, अंजु यादव एवं रामेश्वरी भगत सहित संघ के अनेक पदाधिकारी एवं शिक्षक उपस्थित रहे।

ट्रेन की चपेट में आने से अज्ञात व्यक्ति की मौत

ग्वालियर, 18 जुलाई। बिरला नगर रेलवे स्टेशन के निकट बीती रात एक अज्ञात व्यक्ति की ट्रेन से कटकर दर्दनाक मौत हो गई। प्रारंभिक जांच में जीआरपी की मानना है कि रेलवे ट्रैक पर मौजूद मोड़ और अंधेरे के कारण व्यक्ति ट्रेन को देख नहीं पाया और हादसे का शिकार हो गया। जानकारी के अनुसार बीती रात गश्त पर निकले ट्रैक मैन को ग्वालियर से बिरला नगर की ओर जाते समय ओवरब्रिज के नीचे मेन लाइन पर एक शव दिखाई दिया। उन्होंने तुरंत इसकी सूचना जीआरपी को दी। मौके पर पहुंचे प्रधान अरक्षक दिनेश कुमार ने बताया कि घटना रात लगभग 12 बजे किलोमीटर नंबर 1228 के पास हुई।

पुलिस के अनुसार, जिस स्थान पर यह हादसा हुआ, वहां रेलवे ट्रैक पर मोड़ है और ट्रेन की आवाज ही स्पष्ट दिखाई नहीं देती। रात के समय तेज रफ्तार से गुजरने वाली रेल ट्रेनों की चपेट में आने से संभवतः व्यक्ति की मौके पर ही मौत हो गई।

मृतक की उम्र लगभग 50 वर्ष बताई जा रही है और हुलिए से वह मजदूर प्रतीत होता है। फिलहाल मृतक की पहचान नहीं हो सकी है। पुलिस ने शव को पोस्टमार्टम के लिए भेज दिया है और आसपास के इलाकों में उसकी शिनाख्त के लिए पूछताछ की जा रही है।

जेसी मिल्स स्कूल में बाल संस्कार शिविर आयोजित

महेंदी प्रतियर्था में दिखा छात्राओं का हुनर

नवभारत न्यूज ग्वालियर, 18 जुलाई। बिरला नगर स्थित जे.सी. मिल्स उच्चतर माध्यमिक विद्यालय में बाल संस्कार शिविर के अंतर्गत आज महेंदी प्रतियोगिता का आयोजन किया गया। इस प्रतियर्था में विद्यालय के लगभग 150 छात्र-छात्राओं ने बढ़-चढ़कर भाग लिया और अपनी कलात्मक प्रतिभा का प्रदर्शन किया।

अतिथियों ने बढ़ाया उत्साह : कार्यक्रम में मुख्य अतिथि के रूप में कार्यकारी चेयरपर्सन डॉ. डी.एस. चंदेल ने उपाध्यक्ष वेद प्रकाश शिवहरे उपस्थित रहे। उन्होंने प्रतिभागियों की सराहना करते हुए कहा कि ऐसी



प्रतियोगिताएं न केवल बच्चों में रचनात्मकता बढ़ाती हैं, बल्कि भारतीय संस्कृति से भी जोड़ती हैं। कार्यक्रम की अध्यक्ष श्रीमती कांता शर्मा ने की।

इस अवसर पर संपर्क शाखा के पदाधिकारियों, जिनमें अवध गुप्ता, भगवान दास शर्मा, श्रीमती सुधा दीक्षित, नीतू शर्मा, श्रीमती अंजू

दीक्षित एवं डॉ. अनिल शर्मा शामिल थे। कार्यक्रम के अंत में संपर्क शाखा द्वारा सभी बच्चों को फल वितरित कर उनका उत्साहवर्धन किया गया। विद्यालय के प्राचार्य डॉ. आर.सी. गुप्ता ने सभी अतिथियों का आभार व्यक्त किया। इस अवसर पर विद्यालय का समस्त स्टाफ उपस्थित रहा।

सोशल मीडिया पर कट्टा लहराना पड़ा भारी, युवक गिरफ्तार

ग्वालियर, 18 जुलाई। थाटीपुर थाना पुलिस ने सोशल मीडिया पर अवैध हथियार के साथ वीडियो वायरल करने वाले एक युवक को गिरफ्तार किया है। आरोपी को पहचान नितिन करोंसिया (21) निवासी इंद्रानगर के रूप में हुई है। पुलिस को मुखबिर से सूचना मिली थी कि आरोपी पीएचई पानी टंकी के पास मौजूद है। सोससपी मुरार संदीप बांगरे के मार्गदर्शन में थाना प्रभारी विपेन्द्र सिंह चौहान की टीम ने घेराबंदी कर उसे खोज लिया। तलाशी लेने पर आरोपी ने कन्या विद्यालय के पास झड़ियों में छिपाकर रखा 315 बोर का देशी कट्टा व एक कारतूस बरामद कराया। पुलिस ने आरोपी को खिलाफ आर्म्स एक्ट के तहत मामला दर्ज कर लिया है।

आम की उन्नत किस्में समृद्ध कृषि एवं सांस्कृतिक विरासत का हिस्सा : जोशी

आईटीएम में दो दिवसीय 'आमोत्सव-3' का हुआ समापन, मेला में आम से बनी खीर, बर्फी, फालूदा सहित विभिन्न व्यंजनों सभी को लुभाया, झूला झूलकर लिया आनंद

नवभारत न्यूज ग्वालियर 18 जुलाई। आईटीएम यूनिवर्सिटी ग्वालियर में 'आमोत्सव-3' का द्वितीय दिवस 'बतरस, कविता, संगीत, चित्रकारी, श्रुता, व्यंजन और ज्ञान के आम रस में डूबा नजर आया। द्वितीय और अंतिम दिवस के अवसर पर आम पर केंद्रित बहुरंगी-बहुरस उत्सव मेला का आयोजन संस्थान के सिथौली परिसर में किया गया। जिस का उद्घाटन मुख्य अतिथि सचि्वदानंद जोशी (सदस्य सचिव, इंदिरा गांधी राष्ट्रीय कला केंद्र, नई दिल्ली) द्वारा किया गया। वहीं विशिष्ट अतिथि के रूप में रटौल से आए जुनैद फरीदी, सोहेल हाशमी, राज भाटिया (विधायक दिल्ली एवं पूर्व अध्यक्ष, आजादपुर फ्ल मंडी, दिल्ली), राजकुमार जैन, शामिल हुए। इस अवसर पर आईटीएम यूनिवर्सिटी ग्वालियर के फाउंडर चांसलर रमाशंकर सिंह, प्रो-चांसलर डॉ. दीलत सिंह चौहान, वाइस चांसलर डॉ. डॉ. योगेश उपाध्याय, एसओआई की डीन डॉ. शमा परवनी, कुलसचिव डॉ. ओमवीर सिंह, उप-कुलसचिव अनिल माथुर, डॉ. मनीष जैसल, आईटीएम ग्वालियर की निदेशक डॉ. मीनाक्षी मजूमदार सहित विभिन्न विभागों के विभागाध्यक्ष, डीन,



प्रोफेसर, एसोसिएट प्रोफेसर, असिस्टेंट प्रोफेसर और बड़ी संख्या में छात्र-छात्राएं मौजूद रहे। सचि्वदानंद जोशी ने 'भारत में आम की विविधता एवं विशिष्ट किस्में' विषय पर व्याख्यान दिया। उन्होंने कहा कि भारत विश्व का सबसे बड़ा आम उत्पादक देश है। विशिष्ट अतिथि रटौल से आए जुनैद फरीदी ने 'भारत-पाकिस्तान का एक और विवाद बिंदु-छोटा, मोठा, रसीला, रटौल आम' पर अपना व्याख्यान दिया। प्रख्यात लेखक, शोधकर्ता, सोहेल

हाशमी ने 'भारत में आम की सांस्कृतिक विरासत और दुर्लभ किस्में' विषय पर अपने विचार रखे। उन्होंने कहा कि आम केवल एक फल नहीं, बल्कि भारतीय विविधता, इतिहास और लोकजीवन का अभिन्न अंग है। आईटीएम यूनिवर्सिटी ग्वालियर के फाउंडर चांसलर रमाशंकर सिंह ने कहा कि आईटीएम यूनिवर्सिटी देश में आम की दुर्लभ एवं पारंपरिक किस्मों के संरक्षण के लिए एक महत्वपूर्ण कदम उठाने जा रही है। उन्होंने कहा कि यूनिवर्सिटी परिसर में आम का बाग (आम संरक्षण

उद्यान) विकसित किया जाएगा। यदि सभी किस्मों का संरक्षण संभव न हो, तो कम से कम 400 से 500 महत्वपूर्ण किस्मों को सुरक्षित रखना समय की आवश्यकता है। राज भाटिया (विधायक दिल्ली एवं पूर्व अध्यक्ष, आजादपुर फ्ल मंडी, दिल्ली) ने कहा कि मेरा आम से जुड़ाव बचपन से है। अंतिम दिवस सुबह 11 बजे से शाम 5 बजे तक 200 किस्मों के भारतीय आमों की प्रदर्शनी लगाई गई। इसके साथ ही आम पर आधारित चित्रों की प्रदर्शनी का भी आयोजन किया गया।

पौधारोपण कर दिया पर्यावरण संरक्षण का संदेश

आमोत्सव-3 के तहत द्वितीय दिवस भी संस्थान के सिथौली स्थित हॉर्टिकल्चर बागवानी में अतिथियों द्वारा पौधारोपण कर पर्यावरण संरक्षण का संदेश दिया गया। इस पौधारोपण की खास बात यह रही कि यहां दुनियाभर में विख्यात रटौल आम सहित अन्य प्रमुख आमों की किस्मों के पौधों को रोपित किया गया। इस दौरान आईटीएम यूनिवर्सिटी ग्वालियर के फाउंडर चांसलर रमाशंकर सिंह के अलावा सभी अतिथिगण और स्कूल ऑफ एग्रीकल्चर की डीन व स्टाफ एवं छात्र-छात्राएं मौजूद रहे।

छात्रों ने झामा के माध्यम से लोकतंत्र को बचाने का दिया संदेश

रिक्ट/झामा और आम पर केंद्रित फिल्मों का निर्देशन किया गया। डा. संजय जादौन के निर्देशन में आम पर केंद्रित रिक्ट/ झामा की प्रस्तुति 18 छात्र-छात्राओं के गुपु ने दी। इस प्रस्तुति के माध्यम से मधुबनी नाम के राज्य के राजा अल्ताफांजी को सेव भड़काया है। लेकिन राजा अल्ताफांजी ने अपनी बुद्धिमत्ता का प्रयोग करते हुए राज्य के सभी फलों से बात की और उनकी समस्या का समाधान किया। इस तरह राज्य के सभी फलों पर आम अल्ताफांजी से खुश हो गए और एपल ने भी अपनी गलती मानी।

कारोबारी के घर से लाखों के हीरे और सोने-चांदी के गहने चोरी

नवभारत न्यूज ग्वालियर, 18 जुलाई। महाराजपुरा थाना क्षेत्र के आदित्यपुरम स्थित एक प्रॉपर्टी कारोबारी के घर को चोरों ने निशाना बनाते हुए लाखों के कीमती आभूषणों पर हाथ साफ कर दिया। घटना 13 जुलाई की रात को हुई, जब परिवार पैतृक गांव गया हुआ था। पीड़ित प्रॉपर्टी कारोबारी और भाजपा नेता राजा भैया गुर्जर ने बताया कि वे 13 जुलाई की रात करीब 7:53 बजे अपने परिवार के साथ थिंड जिले के बसारा गोहद

गए थे। जब वे रात करीब 11 बजे वापस अपने घर लौटे, तो मुख्य दरवाजे का ताला टूटा हुआ पाया। घर के भीतर अलमारी के लॉक तोड़कर चोर कीमती सामान ले उड़े। चोरों ने अलमारी में रखे पुरातन और कीमती जेवरात पार कर दिए, जिनमें शामिल हैं: 3 फुल डायमंड सेट, 5 हीरे के कंगन, 5 हीरे की अंगुठी और 1 हीरे का ब्रेसलेट 2 सोने के हार, 5 सोने की अंगुठी, 2 जोड़ी मोटे कंगन सेट, 1 मोटा चूरा, 6 नग वाली सोने की

चूड़ियाँ, 2 जोड़ी पतले कंगन, 1 पारंपरिक सीतारानी हार, 2 सोने के ब्रेसलेट, 1 बड़ा मंगलसूत्र, 2 छोटे मंगलसूत्र और 3 सोने की चेन। 3 किलो चांदी के जेवरात, 3 मोती के सेट, 2 हरे मोती की अंगुठी और 2 अंगुठी व 3 छोटे ब्रेसलेट। घटना के 5 दिन बाद पुलिस ने मामला दर्ज कर लिया है। महाराजपुरा थाना प्रभारी यशवंत गोयल ने जानकारी दी कि शिकायत के आधार पर केस दर्ज कर लिया गया है और पुलिस चोरों की सरगमी से तलाश कर रही है।

'नशे से दूरी है जरूरी 2.0' अभियान : स्कूलों व बस्तियों में छात्रों-आमजन को किया जागरूक

ग्वालियर, 18 जुलाई। मप्र शासन व पुलिस मुख्यालय के निर्देश पर ग्वालियर पुलिस द्वारा चलाए जा रहे जनजागरूकता अभियान 'नशे से दूरी है जरूरी 2.0' के तहत शुक्रवार को शहर के हॉटस्पॉट क्षेत्रों, झुग्गी-झोपड़ियों और स्कूलों में विशेष कार्यक्रम आयोजित किए गए। वरिष्ठ पुलिस अधीक्षक धर्मवीर सिंह के निर्देश व अति. पुलिस अधीक्षक जयराज कुबेर के मार्गदर्शन में पुलिस अधिकारियों ने आमजन, मजदूरों और

दुकानदारों से सीधा संवाद किया। महाराज बाड़ा, लक्ष्मीगंज मंडी, ग्राम पलायछा, एमएलबी स्कूल मुरार और सेंट्रल एकेडमी स्कूल गदाईपुरा में आयोजित कार्यक्रमों में नशे से होने वाले शारीरिक, मानसिक, आर्थिक और सामाजिक नुकसानों के बारे में विस्तार से बताया गया। इस दौरान सैकड़ों विद्यार्थियों और ग्रामीणों को नशामुक्ति की शपथ दिलाई गई और अवैध गतिविधियों की सूचना पुलिस को देने का आह्वान किया गया।



ग्वालियर पुलिस की तीन टीमों केरल, महाराष्ट्र और कर्नाटक में तैनात

मामला महिला को डिजिटल अरेस्ट कर 1.57 करोड़ की ठगी का

नवभारत न्यूज ग्वालियर, 18 जुलाई। एक सेवानिवृत्त महिला को 'डिजिटल अरेस्ट' कर 1 करोड़ 57 लाख 90 हजार रुपये की भारी-भरकम राशि ठगने वाले अंतरराष्ट्रीय साइबर गिरोह के खिलाफ ग्वालियर पुलिस ने अपनी कार्रवाई तेज कर दी है। पुलिस की तीन विशेष टीमों इस गिरोह की तलाश में तीन राज्यों—केरल, महाराष्ट्र और कर्नाटक के लिए रवाना हो चुकी हैं।

क्या है पूरा मामला
उगों ने सेवानिवृत्त महिला मीनाक्षी नाखरे को अपना शिकार

बनाया था। आरोपियों ने खुद को वरिष्ठ पुलिस अधिकारी और जांच एजेंसी का सदस्य बताकर महिला में भय पैदा किया। महिला को कानूनी कार्रवाई का डर दिखाकर कई घंटों तक 'डिजिटल अरेस्ट' में रखा गया और अंततः डरा-धमकाकर उनके बैंक खातों से 1 करोड़ 57 लाख 90 हजार रुपये ट्रांसफर करा लिए गए। तत्कनीकी जांच और बैंक खातों के ट्रेल (लेन-देन के रिकॉर्ड) का पीछा करते हुए साइबर सेल की टीम केरल पहुंची है। सूत्रों के अनुसार, उगी की राशि का एक बड़ा हिस्सा

केरल के विभिन्न बैंक खातों में भेजा गया था। स्थानीय पुलिस के सहयोग से वहां कुछ संदिग्धों की पहचान कर ली गई है और उनसे पूछताछ जारी है। इसके अलावा, महाराष्ट्र और कर्नाटक में भी पुलिस की टीमों डेरा डाले हुए हैं। ये टीमों उन फर्जी बैंक खातों, जाली दस्तावेजों के आधार पर लिए गए एसिमा कां और उन एटीएम की जांच कर रही हैं, जहाँ से उगी की रकम निकाली गई थी। पुलिस को उम्मीद है कि जल्द ही इस साइबर गिरोह के मुख्य सरगना और आरोपी सलाखों के पीछे होंगे।



पौधे लगाकर जन-जागरूकता और हरियाली का दिया संदेश

ग्वालियर, 18 जुलाई। बाल विधा निकेतन मुरार के तत्वावधान में संजय पार्क, मुरार में वृक्षारोपण कार्यक्रम का आयोजन अतुल पांडे की अध्यक्षता में किया गया। कार्यक्रम के मुख्य अतिथि वार्ड 26 के पार्षद पति अरविन्द शर्मा एवं विशेष अतिथि के रूप में भाजपा किसान मोर्चा के जिला मोडिया प्रभारी एवं ब्राह्मण सभा मुरार के मोडिया प्रभारी पंकज पाठक मौजूद रहे। कार्यक्रम के दौरान शिक्षकों तथा छात्राओं द्वारा अशोक, पीपल, नीम, अमरुद, नींबू सहित विभिन्न पौधों का पौधारोपण किया। इस अवसर पर वृक्षारोपण कार्यक्रम के मुख्य अतिथि वार्ड 26 पार्षद अरविन्द शर्मा ने कहा कि वृक्षारोपण हमारे प्राकृतिक पर्यावरण की सुरक्षा और समृद्धि में महत्वपूर्ण योगदान प्रदान करता है। यह हमें विभिन्न तरह के लाभ देता है। वृक्षारोपण से प्राणी विकल्पीय ऑक्सीजन का उत्पादन करते हैं जो हमारे प्राणी जीवन के लिए अत्यंत महत्वपूर्ण है। वृक्ष वायु में कार्बन डाइऑक्साइड को अवशोषित करते हैं और शुद्ध ऑक्सीजन उत्पादित करते हैं जो हमें स्वस्थ रखने में मदद करता है। संस्था की संचालिका श्रीमती प्रकृति नागपाल ने कहा कि वृक्षारोपण से जंगली जीवन के लिए नए आवास का निर्माण होता है और वन्य जीवन की संरक्षा की जाती है। वृक्षों के निर्मित जल घोषणा क्षेत्र से वर्षा का पानी संरक्षित होता है और जल संवर्धन की अधिक मात्रा में मदद करता है। इस मौके पर अरुण गंगासागर, शिवेन्द्र जैन, श्रीमती विनय जैन, श्रीमती सुमन मिश्रा, श्रीमती निमला दंडोतिया, कुमारी पूजा चौहान, अरती शर्मा, आकाशी जैन, शिवानी दुबे, मुस्कान राजपूत, काजल राठौर, एलिजाबेथ भोसले, अंशिका श्रीवास्तव, तान्या जैन एवं छात्र- छात्राये मौजूद रहे।

आम-सूचना	आम-सूचना
सर्व साधारण को सूचित किया जाता है कि मेरी पक्षकारा श्रीमती पुष्पा देवी पत्नी श्री संजय वाकड़ ने उक्त अवत सम्पत्ति प्लॉट क्र.62 स्थित ग्राम पुरानी छावनी जिला ग्वालियर से है। जो कि सर्व क्र.439/1/1, 439/1/2, 442 का भाग 900 वर्गफुट है। जो मेरी पक्षकारा ने विक्रय अनुबंध पत्र के तहत क्रय करना स्वीकार किया। मेरी पक्षकारा के विक्रेता रमेश सिंह पुत्र स्व. श्री विक्रम सिंह के सहस्रपत्नी रमेश सिंह पुत्र स्व. श्री विक्रम सिंह एवं श्रीमती गोमती पत्नी स्व. श्री विक्रमसिंह की साक्ष के लिए मेरी पक्षकारा को 15 दिवस के अन्दर उपस्थित होकर आपति पेश कर वरना म्याद गुजरने के बाद कोई उज्ज व आपति म्याद व स्वीकार नहीं होगी और मेरी पक्षकारा श्रीमती पुष्पा देवी पत्नी श्री संजय वाकड़ उक्त संपत्ति प्लॉट क्र.62 का कुल क्षेत्रफल 900 वर्गफुट को कय करने बाबत होअसिले लोन की सुविधा जना स्मॉल फायनेंस बैंक लिमिटेड ग्वालियर से आवंटित करा रही है। दिनांक 18.07.2026 स्थान : ग्वालियर	सर्वसाधारण को सूचित किया जाता है कि आवासीय भू-खण्डजिरका क्षेत्रफल 1250 वर्गफुट है, जो सर्व क्रमांक 2263 राजस्व ग्राम डिडी पदवार हत्वा क्रमांक 61 होकर ग्राम डिडी, भिण्ड, तहसील एवं जिला भिण्ड, म.प्र. में स्थित है जिसकी वस्तुसीमा निम्न है:- एवं में बागमत जैन की कृषि भूमि, पश्चिम में आम रास्ता, उत्तर में यादव का प्लॉट, दक्षिण में होशन का प्लॉट स्थित है, उक्त संपत्ति को आवेक श्री राजा शिवदेव पुत्र श्री रामबाबू शिवदेव निवासी बड़ौदा क्रमांक 03, शिविर नगर, भिण्ड, जिला भिण्ड, म.प्र. ने सम्पत्ति खालिमी श्रीमती नीला दीक्षित पत्नी श्री जयप्रकाश दीक्षित निवासी बड़ौदा क्रमांक 35, 17 बटालियन, एस.ए.एफ. कोलौनी, भिण्ड, जिला भिण्ड, म.प्र. से जिरये जीकृषि विक्रय-पत्र ई-पंजीन क्रमांक MP0429902024A1331825 से दिनांक 03/03/2024 को क्रय कर मेरे पक्षकारा आई सी आई सी आई एलएफसी, सिटी सेंटर ग्वालियर (म.प्र.) के यहां ऋण के बिकरद बंधक करने हेतु सहमत होकर आवेदन किया है। यह कि, आवेक के अनुसार सम्पत्ति का पूर्व मूल्य विक्रय पत्र ई-पंजीन क्रमांक २४२९०२०२०१२47328 दिनांक 01/06/2020 आवेक से कहीं गुम हो गया है जिसका आवेक के द्वारा अग्रा उक्त सन्धान में किसी अन्य के द्वारा किसी भी प्रकार से दुरुपयोग नहीं किया गया। यह कि, यदि किसी सहस्रपत्नी, व्यक्ति / व्यक्तियों को उक्त संपत्ति या उसके किसी भाग के संबंध में किसी प्रकार की कोई या कैसी भी आपति किसी भी माध्यम अर्थात विक्रय, निम्नम, बंधक (ग्रायिक) / रजिस्टर्ड बंधक या अनस्था बंधक, उत्तराधिकार, परिपूरित व्यवस्थापन, भण्णायक, हिल द्वारा हस्तातरण, भागीदारी, आधिकार, पट्टा, उपपट्टा, किरयेदारी, लायर्स, भार, गिरवी, सुवर्णाधिकार या अन्य किसी प्रकार का अधिकार होने का दावा या आपति म्याद तो वह मेरे नीचे लिखे नाम व पते पर म्याद दस्तावेजी प्रमाण के लिखित रूप में नोटिफ कर प्रकाश से 14 दिवस के अन्दर प्रस्तुत करें अन्यथा साम्प्रसारत उक्त संपत्ति मेरे पक्षकारा के यहां बंधक कर दी जायेगी। इसके उपरांत कोई भी आपति कर्नाई स्वीकार योग्य नहीं होगी निरक अर्थात, रायदा दी गई सम्पत्ति आकाश शायक एवं तथा मेरे पक्षकार पर कर्तव्य बंधनकारी नहीं होगी तदनुसार सूचित है। दिनांक: 16/07/2026
संजय कुमार अग्रवाल (एक्सेक्यूटिव डायरेक्टर 44, कुवाका विहार, सिटी सेंटर, जिला ग्वालियर (म.प्र.), मोबा. :- 9826833031, कार्यालय :- 11.00 से 5.00 तक)	पुष्पेंद्र कुमार अग्रवाल (एक्सेक्यूटिव डायरेक्टर 44, कुवाका विहार, सिटी सेंटर, जिला ग्वालियर (म.प्र.), मोबा. :- 9826833031, कार्यालय :- 11.00 से 5.00 तक)